

अमेरिकी राजदूतावास
पब्लिक अफेयर्स कार्यालय
काठमाडौं, नेपाल
फोन : ४००-७२००



अप्रिल २२, २००९

अमेरिकी राजदूत पृथ्वी दिवस मनाउन पोखरामा

काठमाडौं - अमेरिकी राजदूत न्यान्सी जे पावेलले पृथ्वी दिवसका अवसरमा पोखरास्थित वनविज्ञान अध्ययन संस्थानमा पृथ्वी दिवस निबन्ध लेखन प्रतियोगिताका उत्कृष्ट सहभागीहरूको नाम घोषणा गर्नुभयो । यो कार्यक्रमको आयोजना उत्कृष्ट विद्यार्थीहरूलाई सम्मान गर्नुका साथै अंग्रेजी भाषा लेखनमा प्रोत्साहन गर्ने तथा प्राकृतिक स्रोत व्यवस्थापनसम्बन्धी प्रारम्भिक र आलोचनात्मक विचारको विकास गर्ने थियो । यो अवसरमा उहाँले पोखरामा अवस्थित अमेरिकन कर्नरमा पृथ्वी दिवससम्बन्धी संस्करणात्मक प्रदर्शनी चित्रहरू हस्तान्तरण गर्नुभयो ।

पृथ्वी दिवसको सुरुवात संयुक्त राज्य अमेरिकामा सन् १९७० मा भएको थियो र अहिले आएर संसारभरी अप्रिल २२ को दिन यो दिवस मनाइन्छ । यो वर्ष अमेरिकी राजदूतावासले पृथ्वी दिवस निबन्ध लेखन प्रतियोगिता गर्न र विद्यार्थीहरूलाई अंग्रेजी भाषा लेखनमा सुधार ल्याउन प्रोत्साहन गर्न वन विज्ञान अध्ययन संस्थानलाई सहयोग गर्न्यो । यो अवसरमा विद्यार्थीहरूलाई देहायका मध्ये एक समकालीन सरकारी नीतिसम्बन्धी विषयमा निबन्ध लेख्न लगाइयो : वातावरणीय सेवा प्रयोगका लागि आर्थिक योगदानको सिद्धान्तलाई कसरी लागु गर्ने ? नेपालको नयाँ संविधानमा प्राकृतिक स्रोत सम्बन्धी नीति कसरी प्रतिविम्बित गर्न सकिन्छ ? र प्राकृतिक साधन व्यवस्थापनमा समावेशीकरणलाई कसरी प्रतिविम्बित गर्न सकिन्छ ?

राजदूतले अमेरिकन कर्नरमा मन्तव्य व्यक्त गर्ने क्रममा उहाँको हालै सम्पन्न माथिल्लो मुस्ताङ्को भ्रमणका विषयमा जानकारी दिनुभयो । “नेपालका मैले देखेका ठाउँहरूमध्ये माथिल्लो मुस्ताङ अत्यन्तै सुन्दर पाएँ । यस्तो सुन्दरताले संसारभरीका आगन्तुकहरूलाई आकर्षित गर्छ र त्यसको परिणामले परिवर्तन ल्याउन वाध्य पनि तुल्याउँछ । त्यसैले यो जरूरी छ कि मुस्ताङ र पदयात्रीहरू भ्रमण गर्ने अन्य ठाउँका समुदायहरू तथा नेपालका नेताहरूले देशको विकास लक्ष्यका साथसाथै वातावरणीय र सामाजिक सरोकारहरूका सम्बन्धमा पनि पर्याप्त ध्यान दिनु जरूरी छ ।”

राजदूत पावेलले थप्नुभयो, “यो नेपालको कुनाकाष्ठाको कुरा मात्र होइन - यो पोखरामा पनि लागु हुन्छ । पोखराले पनि बढ्दो पर्यटकको आगमन र प्राकृतिक स्रोतको बचावटमा सन्तुलन कायम राख्न जरूरी छ । हामी नेपालको वातावरण र प्राकृतिक साधनहरूको संरक्षणमा सहयोग गर्न प्रतिबद्ध छौं ।”

###